

Мал өсгүгүнд багычудин орлцүгү

Малин шим-шүүс, эдл-уш элвгджүлхйн тускар бмн үзгин райод шишлин ик чинртә болх зөвтә гидж КПСС-н XX-ч съездин, зургьадгч тавн джиллә зуран туск директивд загдсн бәәнә.

Мана таньгычин колхозмудт болн совхозмудт малин өслтиг болн теднәс авх эдл-уушиг өсгүгү элвәх аргы дегд ик бәәнә. Тер учрар эн ик чинртә көдлмшт мана таньгычин багычуд шунмгыя кевәр орлцү зөвтә.

Хаврин малин төл эрт авх учрар ВЛКСМ-н таньгычин комитет болн райодин комитетс оln багычуд дунд делгү цәалгывр кегяäd, багычудиг сакманщикст көдлцхәтн гидж дуудсна ашд сән көдлмш кегдв. 4000 гар көвүд болн күүкд сакманщикүд болдж көдлхд йовулгдв. Эднәс кест комсомольцнрин-багычудин хө өчнрин бригадс бүрдәгдв. Эн бригадс сәәнәр көдләд, урднь көдлмшт бәәсн дуту-дундиг дарунь чикләд, цуг бригадмуд болгүнд кошар-базднь хургүд хадгылдж өсгүгү кегяäd, көдлмшнь сән йовудта болв.

Багычудин бригадс шунмгыя кевәр көдлджәхнь шидр болсн багычудин таньгычин фестиваль мөдүлв. Фестивальд белдвр кецхәхләрн 100 гар багычудин хө өчнрин бригад, 40 гар багычудин тракторн бригад болн 15 багычудин МТФ-н бригад дөрлддж көдләд, фестивалиг тосцхав. Нуүрт йовсн багычудин бригадс эн өдрт иим ик сән диилвртә ирцхäv: Приютненск района дөрвдгч номертә совхозин Береговой Петрин хө өчин багычудин бригад 100 хө өнәс 140 хургү авб. Яшкульск района Полоусов Николайин бригад 100 хө өнәс 138 хургү авб. Приютненск района Н. Малина болн Сапаров Зентулан бригад 100 хө өнәс 130—138 хургү авцхав.

Ода мана таньгычд МТФ-н комсомольск-багычудин зургүан бригадс районсдан үс саадж

авлгыар негдгч орм эздж йовцхана.

Хальмг таньгычин багычуд, хургүд йилгых цагт 100 хө өнәс 120 хургү авхар, хө өн болгүнас 6,8 кгр. ноос киргүгү авхар, энүнәс 45 процент цевр ноос авхар ноолддж, малин хотиг элвгәр белдхин, үзмджтә нүр көдлмшәс даслт авч, ирх джилд күцднь үвләр болн эрт хаврар малин төл авдг болхин төләд зүткджәнә.

Бийсдән дәалгывр авад, малин хот икәр белдхин төлә кедж йовсн көдлмшән оданас күцәдж йовцхана. ВЛКСМ-н райодин болн эклцин организацсин комитетс эрднь-шишә болн нань чигн малин хот белдлгүнә комсомольск-багычудин бригадс бүрдәх көдлмш багычудин дунд делгүлдж йовцхана, нег үлү Черноземельск болн Приютненск райодин багычуд эн кергт шунмгыягыар орлцджацхана.

Болв, ВЛКСМ-н зәрм райодин комитетс эн ик чинртә төрт орлцү уга онцрад йовдгнь бәәнә. Улгүрнь, ВЛКСМ-н Юстинск района комитетин конференц болад хойр сар дундур болдж йовна, тер бийнь эн комитет (сегләтрнь үр Зацепин) ода бийнь ил темдгтә көдлмш кегяäd уга. Эн райо-на совхозмудт сакманщикс ик кергтә болв, кошармудт белдчксн малин хот хәтәр болв, „Бурунный“ гидг совхозд хө өнә төл авх газрнь муугыар белдгддж. Энүнә ашднь хургүд болн бөдүн хөд гарута болсн учрар авсн хургүдин то багы болв.

Хө өсгүгүг болн ноос авлгыг цааранднь өсдж-өргджүлхин тускар КПСС-н ЦК-н болн СССР-н Министрмүдин Советин бичсн Бичгиг диилвртәгыяр күцәхин төләд Хальмг таньгычин комсомольцнр болн багычуд чидлән нөл уга көдлцхәх зөвтә.

АСАНА БАДМ,
ВЛКСМ-н Хальмг таньгычин
комитетин инструктор.